



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**ក្រសួងសុខាភិបាល**

លេខ ០១៣ អនក្រ.បក ្រ.បក

**ប្រកាស**  
**ស្តីពី**

**នីតិវិធីបោះពុម្ពសារព្រមានសុខភាពជាភាសាខ្មែរ និងជាប្រភាព**  
**លើកញ្ចប់ផលិតផលថ្នាំជក់**

**រដ្ឋមន្ត្រីក្រសួងសុខាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០៥១៥/០០៤ ចុះថ្ងៃទី១៨ ខែឧសភា ឆ្នាំ២០១៥ ដែលប្រកាសឱ្យប្រើច្បាប់ស្តីពីការត្រួតពិនិត្យផលិតផលថ្នាំជក់
- បានឃើញអនុក្រឹត្យលេខ ៦៧អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំនិងការប្រព្រឹត្តទៅរបស់ក្រសួងសុខាភិបាល
- បានឃើញអនុក្រឹត្យលេខ ១៤៩អនក្រ.បក ចុះថ្ងៃទី២២ ខែតុលា ឆ្នាំ២០១៥ ស្តីពីការបោះពុម្ពសារព្រមានសុខភាពជាភាសាខ្មែរនិងជាប្រភាពលើកញ្ចប់ផលិតផលថ្នាំជក់
- យោងតាមការចាំបាច់របស់ក្រសួងសុខាភិបាល

## សម្រេច

### ប្រការ១.-

ប្រកាសនេះមានគោលបំណងកំណត់គំរូ និងនីតិវិធីនៃការផ្លាស់ប្តូរសារព្រមានសុខភាពជាភាសាខ្មែរនិងជាប្រភេទលើកញ្ចប់ផលិតផលថ្នាំជក់ដែលផលិតក្នុងស្រុក ឬនាំចូលសម្រាប់ចែកចាយ និងលក់នៅក្នុងព្រះរាជាណាចក្រកម្ពុជា។

### ប្រការ២.-

សារព្រមានសុខភាពជាភាសាខ្មែរនិងជាប្រភេទលើកញ្ចប់ផលិតផលថ្នាំជក់នេះមាន២ (ពីរ) គំរូសម្រាប់អនុវត្តក្នុងមួយឆ្នាំៗដូចមានចែងក្នុងឧបសម្ព័ន្ធ។

ក្នុងករណីមិនទាន់មានសេចក្តីណែនាំថ្មីអំពីគំរូសារព្រមានសុខភាពជាភាសាខ្មែរ និងជាប្រភេទត្រូវបន្តអនុវត្តសារព្រមានសុខភាពជាភាសាខ្មែរនិងជាប្រភេទលើកញ្ចប់ផលិតផលថ្នាំជក់ ដែលមានក្នុងឧបសម្ព័ន្ធនេះរហូតមានសេចក្តីណែនាំថ្មី ។

### ប្រការ៣.-

សារព្រមានសុខភាពជាភាសាខ្មែរនិងជាប្រភេទលើកញ្ចប់ផលិតផលថ្នាំជក់ត្រូវផ្លាស់ប្តូររៀងរាល់មួយឆ្នាំម្តង កំណត់ដោយសេចក្តីណែនាំរបស់រដ្ឋមន្ត្រីក្រសួងសុខាភិបាល។

### ប្រការ៤.-

សារព្រមានសុខភាពជាភាសាខ្មែរនិងជាប្រភេទទាំង២ (ពីរ) គំរូដូចមានចែងក្នុងឧបសម្ព័ន្ធត្រូវបោះពុម្ពនៅលើកញ្ចប់ផលិតផលថ្នាំជក់ដោយមានបរិមាណស្មើគ្នាក្នុងពេលតែមួយ។

### ប្រការ៥.-

ការប្រព្រឹត្តល្មើសនឹងប្រកាសនេះ ត្រូវផ្តន្ទាទោសតាមបញ្ញត្តិដែលមានចែងក្នុងច្បាប់ស្តីពីការត្រួតពិនិត្យផលិតផលថ្នាំជក់ និងអនុក្រឹត្យស្តីពីការបោះពុម្ពសារព្រមានសុខភាពជាភាសាខ្មែរនិងជាប្រភេទលើកញ្ចប់ផលិតផលថ្នាំជក់។


### ប្រការ៦.-

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងប្រកាសនេះត្រូវទុកជានិរាករណ៍។ 15/11

**ប្រការ៧.-**

នាយកខុទ្ទកាល័យ អគ្គនាយករដ្ឋបាលនិងហិរញ្ញវត្ថុ អគ្គនាយកបច្ចេកទេសសុខាភិបាល អគ្គាធិការ  
ប្រធាននាយកដ្ឋាន និងប្រធានអង្គភាពក្រោមឱវាទក្រសួងសុខាភិបាលដែលពាក់ព័ន្ធ ត្រូវអនុវត្តតាម  
ប្រកាសនេះតាមការកិច្ចរៀងៗខ្លួនឱ្យមានប្រសិទ្ធភាពខ្ពស់ចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ១៩ ខែ កុម្ភៈ ឆ្នាំ ២០១៦



*Handwritten signature*

**ប៊ឹម ប៊ុនហេង**

**កន្លែងទទួល**

- ទីស្តីការគណៈរដ្ឋមន្ត្រី
- អគ្គលេខាធិការរាជរដ្ឋាភិបាល
- ក្រសួង និងស្ថាប័នពាក់ព័ន្ធ
- ខុទ្ទកាល័យសម្តេចអគ្គមហាសេនាបតីតេជោហ៊ុន សែន
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- សាលារាជធានី ខេត្ត
- ដូចប្រការ៧
- រាជកិច្ច
- ឯកសារ-កាលប្បវត្តិ